

## संक्षिप्त

## गुमशुदगी का मामला दर्ज

कोटपूतली, (निर्स)। स्थानीय थाने में कस्बे के बानसूर रोड बडावास मोहल्ला निवासी एक व्यक्ति ने अपने



चाचा के गुमशुदा हो जाने का मामला दर्ज कराया है। पुलिस के अनुसार राकेश कुमार गुर्जर पुत्र लालचन्द गुर्जर ने रिपोर्ट में बताया है कि उसका चाचा धंशीराम पुत्र हरिराम गुर्जर उम्र 40 वर्ष विगत 13 जून 2024 सुबह 11 बजे से लापता है। जिसने पीले कलर की सर्ट और हल्के काले कलर की पैंट पहन रखी है। जो मानसिक रूप से कमजोर है जिसकी लम्बाई 5 फिट 6 इंच है। काफी तलाश करने के बाद भी नहीं मिला पुलिस ने मामला दर्ज कर जांच शुरू कर दी है।

## समस्याओं का निराकरण किया

अलवर, (निर्स)। वन एवं पर्यावरण राज्यमंत्री (स्वतंत्र प्रभार) संजय शर्मा ने शुक्रवार को अपने निवास 201, रघुमार्ग पर जनसुनवाई कर आमजन की परिवेदनाओं को सुनकर संबंधित अधिकारियों को त्वरित निराकरण करने के निर्देश दिये। जनसुनवाई में पेयजल, विद्युत, पुलिस, स्थानांतरण एवं राजस्व मामलों की परिवेदनाएं प्रमुख रही। मंत्री शर्मा ने संबंधित अधिकारियों को दूरभाष से परिवेदनाओं के त्वरित निराकरण के निर्देश देते हुए कहा कि प्रत्येक परिवेदना के निस्तारण की सूचना फरियादियों को दी जाए। यदि परिवेदना का निराकरण उनके स्तर पर संभव नहीं है तो उसकी पूरी जानकारी फरियादी को दी जाए। फरियादियों ने सहज भाव से मंत्री द्वारा परिवेदनाओं को सुनने एवं संबंधित अधिकारियों को तुरन्त निर्देशित करने पर संतुष्टि जाहिर की। इस दौरान नगर निगम के महापौर मनश्याम गुर्जर, जे. जलसिंह सहित अनेक प्रबुद्ध व्यक्ति, बडी संख्या में फरियादी एवं संबंधित अधिकारी मौजूद रहे।

## नाइट क्रिकेट प्रतियोगिता शुरू

सिरस, (निर्स)। श्री केशव क्रिकेट क्लब सिरस के तत्वावधान में शुक्रवार की रात क्रिकेट प्रतियोगिता का शुभारंभ हुआ। क्रिकेट प्रतियोगिता का उद्घाटन मैच करेडा व महापुरा की टीम के बीच हुआ। जिसमें महापुरा की टीम विजेता रही। प्रतियोगिता के उद्घाटन समारोह में मुख्य अतिथि विष्णु गुप्ता व अध्यक्षता कर रहे सरपंच शिवजीराम जाट ने अपने विचार व्यक्त किये। कार्यक्रम में विशिष्ट अतिथि पुलिस चौकी इंचार्ज कुलदीप सिंह, राजू जायसवाल, लालचंद वर्मा, रवि प्रकाश पारीक, हनुमान बेनीवाल, शाहिद खान, शिवराज गुर्जर, धर्मराज जाखड, शिवचरण योगी, रामजस मीणा व शिवप्रकाश आदि मौजूद थे।

## ढाई घंटे बिजली बंद रहेगी आज

निवाई, (निर्स)। रेलवे स्टेशन 33/11 जीएसएस पर शनिवार को रख रखाव एवं मरम्मत को के चलते बिजली बंद रहेगी। विभाग के कनिष्ठ अभियंता लक्की गोठवाल ने बताया कि शनिवार को फोर्ड पर रख रखाव कार्य होगा। इस दौरान शहर, रिको झिलाल रोड, जससिंहपुर, भांवता, भांवती, झांपडी, रूपवास, झुझापुरा, चोरपुरा व गोविन्दपुरा के आस-पास के क्षेत्र में सुबह 8 से 10:30 बजे तक बिजली सप्लाई बंद रहेगी।

## कोटपूतली में एसडीएम ने ज्यूस पिलाकर धरना स्थगित कराया

कोटपूतली, (निर्स)। कोटपूतली-सीकर स्टेट हाईवे पर ग्राम नारेहडा में सड़क की मरम्मत की मांग को लेकर ग्रामीणों द्वारा विगत 05 दिनों से दिया जा रहा धरना शुक्रवार को लिखित समझौता के बाद स्थगित कर दिया गया। शुक्रवार को आरएसआरडीसी के प्रोजेक्ट डायरेक्टर बाबूलाल चौधरी, एसडीएम ब्रजेश चौधरी, डीएसपी राजेन्द्र कुमार बुडक तहसीलदार सौरभ गुर्जर, सरुख एसएचओ इमरान खान जाते सहित धरना स्थल पहुंचे। इस दौरान एक घंटे तक धरनाधियों व अधिकारियों के मध्य वार्ता के बाद समझौता से लिखित समझौता हुआ। धरनाधियों को एसडीएम ब्रजेश चौधरी ने ज्यूस पिलाकर धरना स्थगित कराया। स्टेट हाईवे के प्रोजेक्ट डायरेक्टर ने लिखित में दिया कि सड़क फोर लेन बनने का प्रस्तावित टेंडर अप्रुवल के लिए सरकार के पास भेजा हुआ है।

जिसकी संजूरी मिलते ही सबसे पहले नारेहडा में ही कार्य शुरू किया जायेगा। यदि ऐसा नहीं हुआ तो 10 दिनों में 01 जुलाई से टु लाईन मरम्मत का काम शुरू कर दिया जायेगा। धरना संयोजक राधेश्याम शुक्लावास ने

## महिला के बैग से गहने चोरी

पावटा, (निर्स)। निकटवर्ती ग्राम टसकोला निवासी महिला के बैग से अज्ञात चोरों ने गहने चोरी कर ले गए। शिकायत के आधार पर प्राणपुरा थाना पुलिस ने अज्ञात आरोपियों के खिलाफ मामला दर्ज कर लिया है। गांव टसकोला निवासी महिला सरिता देवी पत्नी सुभाष ने प्राणपुरा पुलिस थाने में शिकायत दी कि 16 जून को वह अपने ससुराल टसकोला से अपने मायके टाम रया का बास जा रही थी। उसने पावटा आकर दुकान से सामान खरीदा व सामान बैग में रखने के लिए बैग खोला तो उसमें रखे गहने तीन जोड़ी कान की सोने की, तीन जोड़ी चांदी की पायल, एक नाक की सोने की बाली, एक सोने का मंगलसूत्र गले का, एक चांदी चांदी का मंगलसूत्र, एक चांदी की अंगुठी, एक चांदी की तागडी, एक बच्चे की चांदी की तागडी, दो जोड़ी बच्चों के हाथ के कडे, दो जोड़ी बच्चों के पैर के कडे, एक चांदी का सिक्का गायब मिले। प्राणपुरा थाना प्रभारी उजेश मीणा ने बताया कि पुलिस ने अज्ञात आरोपियों के खिलाफ मामला दर्ज कर जांच शुरू कर दी है।

## तन को स्वस्थ और मन को प्रसन्न रखता है योग : टीकमचंद

सांभरझील, (निर्स)। अंतर्राष्ट्रीय योग दिवस पर शुक्रवार को अनेक जगहों पर सैकड़ों लोगों ने इसमें उत्साह के साथ भाग लिया। पीएम श्री दरवार राजकीय उच्च माध्यमिक विद्यालय में योग दिवस पर विद्यार्थियों ने योग और प्राणायाम किए। प्रधानाचार्य टीकमचंद मालाकार ने कहा कि योग हिंदुस्तान में प्राचीन काल से चला आ रहा है। योग और प्राणायाम हमारे ऋषि मुनियों की देन है। योग के माध्यम से आध्यात्मिक का रास्ता भी खुलता है। नियमित योग और प्राणायाम करने से तंत्र स्वस्थ रहता ही है, मन प्रसन्न रहता है तो आत्मा को भी शांति मिलती है। आज के युवाओं को योग के माध्यम से स्वस्थ जीवन जीने की कला सीखनी होगी। योग व प्राणायाम को अपने नियमित दिनचर्या में शामिल करना चाहिए। स्वस्थ शरीर में स्वस्थ आत्मा



एक घंटे तक धरनाधियों व अधिकारियों के मध्य वार्ता के बाद समझौता से लिखित समझौता हुआ।

बताया कि सड़क में गड्डे होने से दुकानदार, राहगीर, आमजन सहित आसपास के लोगों का जीवन प्रभावित हो रहा है। यहां दमा, श्वास, सिलिकोसिस, चर्म रोग, एलर्जी जैसी प्राणघातक बिमारियों कि असली


वजह यह स्टेट हाईवे है। जब सुनवाई नहीं हुई तो मजबूरन इतनी गर्मी में धरना प्रदर्शन करना पड़ा। धरना शुरू होने के बाद लगातार स्टेट हाईवे पर एम्बुलेंस, सवारी वाहन, खाद्य सामग्री वाहन व रोडवेज बसों के अलावा सभी

ट्रकों व भारी वाहनों का संचालन बंद रहा। आसपास के ग्रामीणों व स्थानीय लोगों ने बड़-चढकर आंदोलन में हिस्सा लिया।

धरने पर ओमसिंह लम्बरदार, छाजू सिंह, पूरण सिंह, विन्देश सिंह,

## विभिन्न आसन एवं प्राणायाम कर योग का महत्व बताया

कोटपूतली, (निर्स)। कोटपूतली-बहरोड जिले का पहला एवं देश का दसवां अंतर्राष्ट्रीय योग दिवस का आयोजन शुक्रवार को राजकीय सरदार उच्च माध्यमिक विद्यालय में हुआ। इस मौके पर मुख्य अतिथि जिले के प्रभारी मंत्री विजय सिंह राज्यमंत्री (राजस्व, सैनिक कल्याण एवं उपनिवेशन) व क्षेत्रिय विधायक हंसराज पटेल की मौजूदगी में प्रशासनिक अधिकारियों, विभिन्न विभागों के अधिकारियों-कर्मचारियों, विद्यार्थियों समेत बडी संख्या में आमजन ने योग दिवस में भाग लिया।



कोटपूतली के राजकीय सरदार उच्च माध्यमिक विद्यालय में अंतर्राष्ट्रीय योग दिवस का आयोजन हुआ।

कार्यक्रम का शुभारम्भ राज्यमंत्री विजय सिंह ने मां सरस्वती के समक्ष द्वीप प्रज्ज्वलन व पुष्प अर्पित कर किया। उन्होंने आमजन के साथ योगाभ्यास व विभिन्न आसन एवं प्राणायाम कर लोगों को योग के महत्व के बारे में बताया तथा दैनिक जीवन में योग के निरंतर अभ्यास करने के लिए

प्रेरित किया। विजय सिंह ने जिलेवासियों को योग दिवस की शुभकामनाएं देते हुये सभी के उत्तम स्वास्थ्य की कामना की। उन्होंने प्रधानमंत्री नरेन्द्र मोदी व मुख्यमंत्री भजनलाल शर्मा का जिले का प्रभारी

■ सड़क की मरम्मत की मांग को लेकर दिया जा रहा था धरना

■ आरएसआरडीसी के प्रोजेक्ट डायरेक्टर बाबूलाल सहित प्रशासनिक अधिकारियों के मध्य हुआ लिखित समझौता

महिला सिंह, पूर्व सरपंच जसवंत मोट, अर्जुन बासनीवाल, सुरजन मीणा, लक्ष्मण यादव, रंगलाल महाराज, पूर्व सरपंच ओमकार सिंह यादव, रूपेश शर्मा, कैलाश यादव, सुन्दर सिंह, बबलू सिंह, सीताराम सेनी, शेरसिंह पी.टी.आई., सरपंच प्रतिनिधि अशोक सिंह, खडब सरपंच मालाराम सुद, जलेशिंह रावत शुक्लावास, हनुमान सिंह शुक्लावास, पवना अहीर सरपंच पूरण खटीक व पूर्व सरपंच गोकुल आर्य सहित बडी संख्या में ग्रामीण मौजूद रहे।

■ अंतर्राष्ट्रीय योग दिवस का आयोजन, बडी संख्या में लोगों ने लिया भाग

किर्तिमान स्थापित किये जायेंगे। इस अवसर पर जिला स्तरीय कार्यक्रम में 1500 से अधिक लोगों ने योगाभ्यास किया।

इस दौरान एसपी वंदिता राणा, एडीएम योगेश कुमार डागुर, अतिरिक्त मुख्य कार्यकारी अधिकारी रामनिवास, एसपी नेम सिंह, नगर परिषद आयुक्त धर्मपाल जाट, सीएमएचओ डॉ. आशीष सिंह शेखावत, एसडीएम ब्रजेश चौधरी, डीएसपी राजेन्द्र कुमार बुडक, तहसीलदार सौरभ गुर्जर, भाजपा नेता शंकर लाल कसाना, बीसीएमओ डॉ. पूरणचंद गुर्जर सहित विभिन्न विभागों के अधिकारी-कर्मचारी एवं योग प्रशिक्षक उपस्थित रहे।

## भामाशाह द्वारा ब्लड टेस्ट मशीन, कैमिकल टेस्ट मशीन भेंट

पावटा, (निर्स)। उपखंड पावटा स्थित राजकीय सामुदायिक स्वास्थ्य केंद्र में विशिष्ट अतिथि कुलदीप धनकड विधायक विराटनगर, हंसराज पटेल विधायक कोटपूतली के मुख्य आतिथ्य एवं आशीष शेखावत सीएमएचओ कोटपूतली बहरोड की अध्यक्षता व सीएसपी प्रभारी डॉ. देवेंद्र शर्मा, डॉ. एस के वर्मा, डॉ. अशोक जाट, डॉ. रवि बंसल, कैलाश स्वामी सरपंच भूरी भडाज, हरिद्वारी स्वामी पूर्व पंचायत समिति सदस्य पावटा, मदन यादव पूर्व सरपंच लाडाकाबास, रामकुमार रावत पूर्व सरपंच एवं प्रबुद्ध नागरिकों के विशिष्ट आतिथ्य में गुरुवार को सीएसपी लैब में कार्यरत मातादीनी की प्रेरणा से प्रेरित होकर भामाशाह प्रकाश गौरसी निवासी रूपपुरा फतेहपुरा का स्वागत समान करते हुए कहा कि विराटनगर विधानसभा क्षेत्र का जनप्रतिनिधि होने के नाते मेरा दायित्व है कि मैं क्षेत्र के प्रत्येक व्यक्ति को कोई परेशानी नहीं होने दूंगा तथा मैं इस कर्तव्य का लगातार निर्वहन कर रहा हूँ। इस दायित्व को पूरा करने में यहां के भामाशाह, सामाजिक संगठन भी लगातार कंधे से कंधा मिलाकर मेरा साथ दे रहे हैं।

■ सीएसपी लैब में कार्यरत मातादीनी की प्रेरणा से भामाशाह द्वारा करवाई गई मशीन

अस्पताल के प्रमुख चिकित्सा अधिकारी को पेंट की गई। इस दौरान कुलदीप धनकड विधायक विराटनगर ने भामाशाह प्रकाश गौरसी निवासी रूपपुरा फतेहपुरा का स्वागत समान करते हुए कहा कि विराटनगर विधानसभा क्षेत्र का जनप्रतिनिधि होने के नाते मेरा दायित्व है कि मैं क्षेत्र के प्रत्येक व्यक्ति को कोई परेशानी नहीं होने दूंगा तथा मैं इस कर्तव्य का लगातार निर्वहन कर रहा हूँ। इस दायित्व को पूरा करने में यहां के भामाशाह, सामाजिक संगठन भी लगातार कंधे से कंधा मिलाकर मेरा साथ दे रहे हैं।

## सार-समाचार

## पुंज चौधरी का सम्मान



श्रीमाधोपुर, (निर्स)। रोटीर क्लब श्रीमाधोपुर द्वारा जेईई एडवांस 2024 में देशभर में सातवां और दक्षिण गुजरात में प्रथम स्थान प्राप्त करने पर सूरत प्रवासी पुंज मीनू चौधरी का सम्मान किया गया। रोटीर भवन में आयोजित कार्यक्रम में रोटीर क्लब के अध्यक्ष सुशील कुमार सैनी, सचिव विजय सैनी, पूर्व प्रांतपाल डॉ. माधव सिंह ने मेधावी छात्र पुंज का प्रशस्ति पत्र उनके दादाजी भवानी शंकर चौधरी को भेंट कर उन्हें शुभकामनाएं दीं। इस अवसर पर गोकुल शर्मा, वेदप्रकाश शर्मा, सीताराम गुर्जर, बनवारी लाल सैनी, तपेंद्र शर्मा, हरी सिंह बिजाराणियां, पार्षद राजेश कुमार समेत अनेक गणमान्य लोग मौजूद थे।

## पानी एवं विद्युत समस्याओं का समाधान

टोंक, (निर्स)। जिला कलेक्टर डॉ. सोम्या झा के निर्देश पर विभिन्न उपखंडों में पेयजल एवं विद्युत समस्याओं का तत्काल समाधान किया जा रहा है। जिला कलेक्टर द्वारा इसकी प्रतिदिन मॉनिटरिंग की जा रही है। उपखंड निवाई के ग्राम चैनपुरा में चैनपुरा फाटक के समीप हैंडपंप खराब होने की शिकायत आने पर गुरुवार को हैंडपंप ठीक कराया गया। ग्राम पंचायतों के अन्य हैंडपंपों का भी निरीक्षण किया गया। निरीक्षण के दौरान सभी हैंडपंप चालू स्थिति में पाए गये। पानी की समस्या को लेकर ग्रामीण महिलाओं की शिकायत पर जन स्वास्थ्य अभियंत्रिकी विभाग परियोजना खंड टोंक के अधिशाषी अभियंता प्रकाश चंद मीणा ने बताया कि ग्राम सोरण में उच्च जलाशय से पेयजल सप्लाई कर जांच की गई। इसमें 34 अवैध नल कनेक्शन चिन्हित किये गए हैं। जल एवं स्वच्छता समिति को 3 दिवस में अवैध नल कनेक्शन हटाने की कार्यवाही पूर्ण करने के निर्देश दिए गए हैं। पंचायत समिति टोंक के ग्राम सांखना में पेयजल क्लिन्टल की शिकायत का 15 दिवस में निस्तारण कर जलदाय विभाग के अधिकारियों ने पेयजल आपूर्ति शुरू करने के लिए कहा है।

## टूटी पेयजल लाइन ठीक कराई

कोटपूतली, (निर्स)। पिछले दिनों जिले के प्रमुख समाचार पत्रों में प्रकाशित कोटपूतली शहर में "पेयजल लाइन क्षतिग्रस्त होने से बहा हजारों लीटर पानी" नाम के शीर्षक से प्रकाशित समाचार को जिला कलेक्टर ने तुरंत संज्ञान में लेते हुए पीएचईडी विभाग से जवाब तलब करते हुए उक्त खबर पर विभाग द्वारा तुरंत एक्शन लेकर टूटी हुई पेयजल लाइन को शीघ्र ठीक करवाने के निर्देश दिये। इसके प्रभाव में पीएचईडी विभाग द्वारा उक्त पेयजल लाइन को तत्काल प्रभाव से 24 घंटे के अंदर पेयजल लाइन की मरम्मत करते हुए आमजन को राहत प्रदान की गई। वहीं पेयजल लाइन क्षतिग्रस्त करने वाली कम्पनी को उपखंड अधिकारी कोटपूतली द्वारा उक्त कार्य के लिए नोटिस दिया गया तथा भविष्य में इस प्रकार की गलती नहीं करने के लिए पार्श्व भी किया गया।

## अवैध बजरी खनन में दो गिरफ्तार

दूह, (निर्स)। स्थानीय थाने की पुलिस ने क्षेत्रीय गांव से अवैध बजरी खनन कर परिवहन करने के दौरान कारवाई कर एक ट्रेलर व डंपर सहित दो वाहनों को जब्त कर दो जनों को गिरफ्तार कर लिया। उप पुलिस अधीक्षक दीपक खंडेलवाल ने बताया कि पुलिस को सूचना मिलने के बाद थाना निरीक्षक इंद्र प्रकाश यादव के नेतृत्व में कारवाई कर राष्ट्रीय राजमार्ग पर पडासोली से गैजैज के बीच एक डंपर व ट्रेलर को बजरी सहित जब्त कर चालक राम प्रसाद भील निवासी भीलवाडा क्रिस कुमार निवासी तुंगा को गिरफ्तार कर लिया।

## आमजन की परिवेदनाओं का निस्तारण

दौसा, (निर्स)। मुख्यमंत्री भजनलाल शर्मा के दिशा निर्देशानुसार जन भावना के अनुरूप पारदर्शी एवं संवेदनशील वातावरण में आमजन की परिवेदनाओं, समस्याओं की सुनवाई एवं त्वरित समाधान के लिये रात्रि चौपाल एवं रात्रि विश्राम का आयोजन गुरुवार को पंचायत समिति सिकराय की ग्राम पंचायत पाडली में किया गया। जिला कलेक्टर देवेन्द्र कुमार ने रात्रि चौपाल में जनसुनवाई करते हुए आमजन की परिवेदनाओं का निस्तारण किया। सिकराय विधायक विक्रम बंशीवाल भी रात्रि चौपाल में मौजूद रहे। रात्रि चौपाल में 47 परिवेदनाएं प्राप्त हुए। रात्रि चौपाल में जिला कलेक्टर देवेन्द्र कुमार ने संवेदनशीलता से ग्रामवासियों की समस्याओं एवं परिवेदनाओं को सुनते हुए संबंधित अधिकारियों को यथासंभव तत्काल निस्तारित करने के निर्देश दिए। रात्रि चौपाल में विद्यालय की चार दीवारी एवं शौचालय निर्माण, राशन दुकान खोलने, स्वास्थ्य केंद्र की स्थापना, विद्युत लाइन के ढीले तारों को ठीक करने, कैनाईसी इत्यादि प्रकार के परिवेदनाएं प्राप्त हुए। रात्रि चौपाल में जिला परिषद के मुख्य कार्यकारी अधिकारी धारा सिंह मीणा, सिकराय उपखंड अधिकारी यशवंत मीणा, विकास अधिकारी, स्थानीय सरपंच अर्चना मीणा, जिला शिक्षा अधिकारी माध्यमिक मनश्याम मीणा, जिला रसद अधिकारी हितेश मीणा, समाज कल्याण विभाग के सहायक निदेशक श्यामसुंदर शर्मा, विद्युत विभाग एसई बीएल मीणा, पीएचईडी विभाग एसई रामनिवास मीणा, उद्योग विभाग जौधम मेघराज मीणा, सहायक सूचना एवं जनसंपर्क अधिकारी छगनलाल यादव संबंधित विभागों के जिला स्तरीय व ब्लॉक स्तरीय अधिकारी मौजूद रहे।

## योग का महत्व बताया

फुलेरा, (निर्स)। फुलेरा में शुक्रवार को प्रातः जगह जगह पर अंतर्राष्ट्रीय योग दिवस मनाया गया। जिसमें स्थानीय पुलिस थाना परिसर सहित अन्य शिक्षण संस्थान मुख्य रहे।

## बालाजी मंदिर से दानपेटी उखाड़ी, ग्रामीण थाना प्रभारी से मिले

देवली, (निर्स)। उपखंड क्षेत्र के बीजवाड गांव में गत 19 जून की रात चोरों ने गांव में स्थित बालाजी मंदिर को निशाना बनाने का प्रयास किया। चोरों ने यहां रखी दान पेटी को उखाड़ लिया लेकिन जाग होने के चलते चोर इसे नहीं ले जा सके।

■ चोरों का पता तथा वारदात पर अंकुश लगाने की मांग

वहीं वारदात का खुलासा करने तथा चोरों पर लगातार खलासा करने को लेकर शुक्रवार को एक दर्जन से अधिक ग्रामीण नासिरदा पुलिस थाना प्रभारी से मिले। इस मौके पर पूर्व सरपंच पदम जैन ने बताया कि गत 19 जून की रात 12 बजे बाद 5 चोर बालाजी मंदिर में पीछे की ओर से घुसे। इस दौरान उन्हें मंदिर परिसर में कैमरे लगे दिखने पर वह सभी वापस गए तथा मुंह पर कपडा व दुपट्टा लगाकर आए। इस दौरान चोरों ने बडी इत्मीनान के साथ पानी पिया व दान पेटी तोड़ने लग गए। ग्रामीणों ने बताया कि चोर अपने साथ सस्त्रियां लेकर आए थे। जिसकी मदद से उन्होंने मंदिर में लगे दान पेटी को उखाड़ लिया। वहीं इसे ले जाने के लिए चोर लकड़ियां लेकर आए लेकिन इस दौरान समीप एक ग्रामीण की उन पर नजर पड गई। ग्रामीण ने शोर मचा दिया। पकडे जाने के भय से पांचों चोर भाग छुटे। ग्रामीणों ने बताया कि इसके बाद

बीजवाड से करीब 5 किलोमीटर दूर केकडी थाना क्षेत्र के तश्वारिया गांव में भी चोरी हुई है। हालांकि इस बात की पुष्टि नहीं हुई कि उक्त चोरी ने इन्हीं बदमाशों का हाथ है। देर रात ग्रामीणों की भीड जमा हो गई। नासिरदा थाना पुलिस को सूचना दी गई। पुलिस ने रात एवं सुबह मंदिर परिसर आकर सबूत जुटाए। इधर, शुक्रवार को सरपंच भंवरलाल कुमावत, पूर्व सरपंच पदम जैन, केदार गुर्जर, हेमराज धाकड, रामलाल धाकड, भंवरलाल, सूरजमल, शिवराज गुर्जर, आत्माराम, लक्ष्मण समेत लोग नासिरदा थाना प्रभारी से मिले तथा चोरों को पकडने की मांग की। ग्रामीणों ने बताया कि इससे पहले समीप की बडला गांव स्थित बालाजी मंदिर में भी गत 18 जून की रात वारदात हुई। चोरों ने यहां रखी दान राशि चुरा ली। अब तक मंदिर में तीन बार वारदात हो चुकी है। वहीं ग्रामीण व मंदिर पुजारी भी थक चुके हैं लेकिन अभी तक यह चोर पुलिस के हाथ नहीं लगे।

## बिजली, पानी व बिगड़ती कानून व्यवस्था पर क्रिया विरोध प्रदर्शन

शाहपुरा, (निर्स)। शाहपुरा क्षेत्र में बिजली, पानी व बिजली तथा कानून व्यवस्था को लेकर कांग्रेस कार्यकर्ताओं ने शुक्रवार को विधायक मनीष यादव की अगुवाई में भाजपा सरकार के खिलाफ जमकर हल्ला बोला और 1 घंटे तक तहसील कार्यालय के बाहर कार्यकर्ताओं ने जमकर विरोध प्रदर्शन कर नारेबाजी की। तहसील कार्यालय के मुख्य गेट पर जब पुलिस व आरएसी के जवानों ने कार्यकर्ताओं को रोका तो कार्यकर्ताओं का गुस्सा उबल पडा। कार्यकर्ताओं के गुस्से को देखते हुए पुलिस व आरएसी बटालियन के जवानों ने कडी मशक्कत कर स्थिति को काबू में किया। विधायक मनीष यादव के नेतृत्व में विधानसभा क्षेत्र के कांग्रेस कार्यकर्ताओं ने कृषि उपज मंडी से एसडीएम कार्यालय तक आक्रोश रैली निकाली। जिसमें कार्यकर्ताओं ने



पुलिस व आरएसी बटालियन के जवानों ने प्रदर्शनकर्ताओं को कडी मशक्कत कर काबू किया।

भजनलाल सरकार को आडे हाथ लिया। कृषि उपज मंडी में आयोजित कार्यकर्ताओं की सभा को संबोधित करते हुए विधायक मनीष यादव ने कहा कि वर्तमान में शाहपुरा क्षेत्र में बिजली

व पानी की व्यवस्था पूरी तरह बिगडी हुई है। बिजली की कटौती को लेकर आम जन परेशान हैं। गांव में रात को 4 से लेकर 5 घंटे तक कटौती की जा रही है। ऐसे में गर्मी की मार झेल रहे लोगों

कोई राहत नहीं मिल रही है। लोगों की रात काटनी मुश्किल हो रही है। पेयजल की स्थिति बदतर है। उपखंड के अधिकांश गांवों में पेयजल व्यवस्था राम भरोसे है। उन्होंने बिजली, पानी के

■ कांग्रेसियों ने कृषि मंडी से एसडीएम कार्यालय तक आक्रोश रैली निकाली

साथ ही बिगड़ती कानून व्यवस्था पर भी नाराजगी जताते हुए कहा कि अधिकारी जनता की सेवक हैं। उन्होंने कार्यकर्ताओं से भी कहा कि उन्हें डरने की जरूरत नहीं है वह हर समय उनके साथ हैं। भाजपा के राज में जो अधिकारियों द्वारा दादागिरी की जा रही है उससे जनता परेशान है। उन्होंने कहा कि राजस्थान के मुख्यमंत्री से प्रदेश नहीं संपल पा रहा है। उन्होंने चेतावनी दी की शाहपुरा को ईआरसीपी प्रोजेक्ट में जोड़ना पडेगा चाहे हमें इसके लिए जान भी देनी पडेगी तो हम देंगे। प्रधान मंत्री शर्मा ने कहा कि पानी व बिजली जैसी मूलभूत सुविधा जनता

को उपलब्ध करवाना सरकार का दायित्व है। पूर्व प्रधान नंदलाल गोठवाल ने कहा कि प्रशासन किसी की सुनवाई नहीं कर रहा है। पूर्व में भी पानी की समस्या को लेकर विरोध प्रदर्शन किया गया था। आज क्षेत्र में बिजली पानी की विकट स्थिति है।

पूर्व सरपंच अर्जुन मोहनपुरिया ने कहा कि पानी के टैंकर जरूरतमंद लोगों तक नहीं पहुंच पा रहे हैं। अगर शीघ्र समस्या का समाधान नहीं किया तो लोग भूख हडताल भी करेंगे। इस अवसर पर जिला महासचिव जितेंद्र शर्मा, नाथूलाल सैनी, मुकेश खुडानिया, मुकेश गुर्जर, भी भगवान उदर, असलम कुरेशी, विपिन बिहारी गजानंद धर्म सिंह, पूर्व सरपंच जीवाराम गुर्जर, मंगल चंद बूनकर खेमचंद विक्रम विजेंद्र, नरपत सिंह अलाउद्दीन खान सहित बडी संख्या में कांग्रेस कार्यकर्ता मौजूद थे।